

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*  
**॥ aṣṭādhikaśatatamaḥ sargaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ aṣṭādhikaśatatamaḥ sargaḥ ॥

śrīrāmaṃ prati nāstikamatamavalambya jābālimunērbhāṣaṇam

āśvāsayaṇtaṃ bharataṃ  
jābālibrāhmaṇōttamaḥ |  
uvāca rāmaṃ dharmajñāṃ  
dharmāpētamidaṃ vacaḥ || 2.108.1 ||

sādhu rāghava mā bhūt tē  
buddhirēvaṃ nirarthikā |  
prākṛtasya narasyēva  
hyāryabuddhēstapasvinaḥ || 2.108.2 ||

kaḥ kasya puruṣō bandhuḥ  
kimāpyaṃ kasya kēnacit |  
ēkō hi jāyatē jantu -  
rēka ēva vinaśyati || 2.108.3 ||

tasmānmātā pitā cēti  
rāma sajjēta yō naraḥ |  
unmatta iva sa jñēyō  
nāsti kaściddhi kasyacit || 2.108.4 ||

yathā grāmāntaraṃ gacchan  
 naraḥ kaścid bahirvasēt |  
 utsrjya ca tamāvāsaṃ  
 pratiṣṭhētāparē'hani || 2.108.5 ||

ēvamēva manuṣyāṇāṃ  
 pitā mātā grhaṃ vasu |  
 āvāsamātraṃ kākutstha  
 sajjantē nātra sajjanāḥ || 2.108.6 ||

pitryaṃ rājyaṃ samutsrjya  
 sa nārhasi narōttama |  
 āsthātuṃ kāpathaṃ duḥkhaṃ  
 viśamaṃ bahukaṇṭakam || 2.108.7 ||

samṛddhāyāmayōdhyāyā -  
 mātmanamabhiṣēcaya |  
 ēkavēṇīdharā hi tvā  
 nagarī sampratīkṣatē || 2.108.8 ||

rājabhōgānanubhavan  
 mahārhan pārhivātmaja |  
 vihara tvamayōdhyāyāṃ  
 yathā śakrastriviṣṭapē || 2.108.9 ||

na tē kaścid daśaratha -  
 stvaṃ ca tasya ca kaścana |  
 anyō rājā tvamanyastu  
 tasmāt kuru yaducyatē || 2.108.10 ||

bījamātraṃ pitā jantōḥ  
 śukraṃ sōṇitamēva ca |  
 saṃyuktamṛtumanmātrā  
 puruṣasyēha janma tat || 2.108.11 ||

gataḥ sa nṛpatistatra  
 gantavyaṃ yatra tēna vai |  
 pravṛttirēṣā bhūtānāṃ  
 tvaṃ tu mithyā vihanyasē || 2.108.12 ||

arthadharmaparā yē yē  
 tāṃstān sōcāmi nētarān |  
 tē hi duḥkhamiha prāpya  
 vināśaṃ prētya lēbhirē || 2.108.13 ||

aṣṭakāpitṛdēvatya -  
 mityayaṃ prasṛtō janaḥ |  
 annasyōpadravaṃ paśya  
 mṛtō hi kimaśiṣyati || 2.108.14 ||

yadi bhuktamihānyēna  
 dēhamanyasya gacchati |  
 dadyāt pravasaṭāṃ śrāddhaṃ  
 na tat pathyaśanaṃ bhavēt || 2.108.15 ||

dānasaṃvānanā hyētē  
 granthā mēdhāvibhiḥ kṛtāḥ |  
 yajasva dēhi dīkṣasva  
 tapastapyasva santyaja || 2.108.16 ||

sa nāsti paramityētāt

kuru buddhiṃ mahāmatē |

pratyakṣaṃ yat tadātiṣṭha

parōkṣaṃ pṛṣṭhataḥ kuru || 2.108.17 ||

satāṃ buddhiṃ puraskṛtya

sarvalōkanidarśinīm |

rājyaṃ sa tvaṃ niḡrḥṇīṣva

bharatēna prasāditaḥ || 2.108.18 ||

|| ityārṣē śrīmadrāmāyaṇē vālmikīyē ādikāvyē  
ayōdhyākāṇḍē aṣṭādhikaśatatamaḥ sargaḥ ||